

سٹہ بازی اور اسٹاک ایکسچینج پر خرید و فروخت

مولانا محمد تقی امینی ناظم دینیات مسلم یونیورسٹی علی گڑھ

پچھلے دنوں پاکستان سے ایک سوالنامہ میں سٹہ بازی اور اسٹاک ایکسچینج پر خرید و فروخت کا اسلامی حکم دریافت کیا گیا تھا۔ نیز یہ معلوم کیا گیا تھا کہ عدم جواز کی صورت میں اسلامی حکومت کیا متبادل انتظام کرتی ہے۔

ذیل میں پہلے سوالنامہ نقل کیا جاتا ہے پھر اس کے مندرجات کی تفصیل دی جاتی ہے۔

موجودہ دنیا میں یار بار مالیاتی بحران (MONETARY CRISES) آتے ہیں اور ہر بحران پر یہ احساس ہوتا ہے کہ ساری دنیا تباہی کے کنارے آگئی ہے۔ علماء معاشیات نے اس مسئلہ پر جتنا بھی غور و خوض کیا ہے اس کا خلاصہ یہ ہے کہ اس سب کچھ کے پیچھے اصل علت سٹہ بازی (SPECULATION) ہے۔ اس ضمن میں چند سوالات ذہن میں آتے ہیں۔ امید ہے کہ آپ شریعت کی روشنی اس کا حل فراہم کر سکیں گے۔

(۱) کیا سٹہ بازی (SPECULATION) اسلام میں کلیتہً ناجائز ہے، اگر ہاں تو کیوں؟

(۲) موجودہ دور میں اسٹاک ایکسچینج (STOCK EXCHANGE) پر جو حصص اور قسقات

کا کاروبار ہوتا ہے اس میں سٹہ بازی کو بہت دخل ہے لیکن وہاں پر سٹہ بازی کی مختلف شکلیں رائج ہیں۔ ان میں سے چار اہم صورتیں درج ذیل ہیں:

(۱) زیڈ جس کے پاس الف لمیٹڈ کمپنی کے ۱۰۰۰ حصص ہیں، محسوس کرتا ہے کہ آئندہ کھوڑے

عرصہ میں ان حصص کی قیمت گر جائے گی تو وہ اس خیال سے کہ اگر وہ اب ان حصص کو فروخت کر دے

توقیت کرنے پر انھیں حصص کو دوبارہ سستے داموں پر خرید سکتا ہے، اپنے حصص فروخت کر دیتا ہے اس کو اصطلاحاً **BEARISH ACTIVITY** کہتے ہیں۔

(ب) زید سوچتا ہے کہ آئندہ تھوڑے عرصہ میں الف لمیٹڈ کمپنی کے حصص کی قیمت چڑھنے والی ہے لہذا وہ اس کمپنی کے حصص ابھی خریدنے کی جلدی کرتا ہے تاکہ جب قیمتیں چڑھیں تو وہ ان حصص کو مہنگے داموں بیچ دے اس کو اصطلاحاً **BULLISH ACTIVITY** کہتے ہیں۔

(ج) زید اخبار میں الف لمیٹڈ کمپنی کا اشتہار برائے فروختی حصص (**PROSPECTUS**) دیکھتا ہے، زید فی الاصل کوئی سرمایہ کاری نہیں کرنا چاہتا لیکن پھر بھی وہ کچھ حصص (مثلاً... حصص) کے لئے درخواست دے دیتا ہے اور اس کے ساتھ ہی وہ درخواست پر مطلوبہ قسط بھی ادا کر دیتا ہے پھر وہ حالات کو بھانپتا ہے۔ اگر وہ محسوس کرے کہ ان حصص کی قیمت بازار میں چڑھ جائے گی تو وہ قیمت چڑھنے تک انتظار کرتا ہے اور قیمت چڑھتے ہی انھیں فروخت کر دیتا ہے۔ اس حالت میں کہ اس نے ان حصص پر صرف ایک قسط **APPLICATION MONEY** ادا کی ہوتی ہے اور وہ اس قسط پر اپنا منافع کما لیتا ہے، لیکن اگر وہ محسوس کرے کہ ان حصص کی قیمت میں اضافہ ہونے کا امکان کم ہے تو وہ اپنی درخواست واپس لے لیتا ہے اور اسے اپنی پہلی قسط بھی واپس مل جاتی ہے۔ کیا اس طرح سے درخواست دے کر واپس لینا شرعاً جائز ہے؟ کیا درخواست اور پہلی قسط کے دے دینے پر معاہدہ بیع مکمل نہیں ہو جاتا اور پھر اسے توڑنا ناجائز نہیں ہے؟ اس مثال میں زید کو اصطلاحاً **STAG** کہا جاتا ہے۔

(د) زید اپنے دلال (**STOCK BROKER**) بکر سے یکم مارچ ۱۹۶۹ء کو ٹیلی فون پر کہتا ہے کہ وہ (یعنی بکر) زید کے لئے الف لمیٹڈ کمپنی کے... حصص خرید کے رکھ لے اور یہ کہ زید ان حصص کی ادائیگی ۱۵ مارچ کو کرے گا۔

بکر عرصے حصص خرید لیتا ہے اور اپنے پاس رکھ لیتا ہے، مہینے کی پندرہ تاریخ کو زید بکر کو ٹیلی فون پر کہتا ہے کہ چونکہ اس کے پاس (یعنی زید کے پاس) اس وقت تک پیسوں کا کوئی انتظام

نہیں ہو سکا لہذا وہ ادائیگی مزید ۱۵ دن (یعنی ۳۰ مارچ تک) کے لئے ملتوی کر دے۔ اس کو اصطلاح میں CONTAGIO کرنا یا CARRY OVER کرنا کہتے ہیں۔

ادھر بچہ کو ادائیگی بہر صورت کرنا ہے لہذا ایک کسی بینک سے یا کسی اور جگہ سے ۱۵ روز تک کا قرض لے کر عمر کو ادائیگی کر دیتا ہے اب ۳۰ مارچ کو زید مارکیٹ کا بھاؤ دیکھتا ہے تو بھاؤ چڑھ چکا ہوتا ہے لہذا زید بچہ کو کہتا ہے کہ میرے حصص فروخت کر دو جو نفع ہو اس میں سے قرض پر کا سود، اپنا کمیشن اور دوسرے قانونی اخراجات کاٹ کر باقی مجھے ادا کر دو۔ چنانچہ بچہ ایسا ہی کرتا ہے لیکن اگر ۳۰ مارچ کو قیمتیں گر چکی ہوں تو نقصان بھی زید ہی کو اٹھانا پڑتا ہے، اس صورت میں نفع اور نقصان دونوں کا ذمہ دار زید ہے۔

کیا شرعاً یہ کاروبار جائز ہے؟ فرض کیا کہ ہم اس میں سے سود کو نکال دیں تو کیا بھر بھی یہ ناجائز ہی ٹھہرے گا؟

براہ کرم ان چاروں صورتوں کے بارے میں ہماری رہنمائی فرمائیں۔
(۳) اگر اسٹاک ایکچینج پر خرید و فروخت ناجائز ہے تو پھر ایک اسلامی حکومت میں شرکہ سرمایہ کی کمپنیوں (JOINT STOCK COMPENIES) کے حصص کی خرید و فروخت کا کیا متبادل انتظام ہوگا؟

سوال نامے میں مندرجات کی تفصیل یہ ہے۔

مندرجات کی تفصیل | سٹہ بازی دراصل مستقبل کی سودا بازی ہے جس میں دو فریق محض تخمینہ اندازہ سے قیمتوں کے گھٹنے اور بڑھنے پر معاملہ کرتے ہیں یعنی ایک فریق کا اندازہ آئینہ قیمت بڑھنے کا ہوتا ہے اور دوسرے کا اندازہ آئندہ قیمت گھٹنے کا ہوتا ہے۔ پھر دونوں اپنے اپنے اندازہ کو بنیاد بنا کر آپس میں ایک معاہدہ کرتے ہیں جس میں نفع و نقصان کا فیصلہ غائب سودے پر قبضہ کے بغیر کر لیا جاتا ہے۔

چنانچہ مدت گزرنے کے بعد جس شخص کا اندازہ صحیح ثابت ہوتا ہے اس کو قیمت کے فرق کی نسبت

سے نفع ہوتا ہے اور جس کا اندازہ غلط ثابت ہوتا ہے اس کو اسی نسبت سے نقصان پر ہواشت کرنا پڑتا ہے۔

قیمت کے گھٹنے اور بڑھنے کا اندازہ جس طرح اشیاء میں ہوتا ہے اسی طرح حصص و تمسکات میں بھی ہوتا ہے۔

اشیاء کی صورت یہ ہے مثلاً:

زید اور بکر کے درمیان یہ معاملہ طے ہوا کہ تین ماہ کے بعد زید بکر سے سو من گیہوں ۴۰ روپے من کے حساب سے خریدے گا۔ مدت گزرنے کے بعد دونوں بازار جا کر صحیح قیمت معلوم کرتے ہیں اگر اس وقت گیہوں کی قیمت چالیس روپیہ فی من ہے تو دونوں میں کسی کو نہ نفع ہوتا ہے اور نہ نقصان ہوتا ہے لیکن اگر اندازہ کے مطابق اس وقت قیمت بڑھ گئی ہے یعنی ۴۰ روپے فی من کے بجائے ۴۲ روپے من ہو گئی ہے تو زید بکر سے دو روپے من کے حساب سے وصول کرے گا اسی طرح دوسرے شخص کے اندازہ کے مطابق اگر اس وقت گیہوں کی قیمت گھٹ گئی ہے یعنی ۴۰ کے بجائے ۳۸ روپے من ہو گئی ہے تو زید نقصان میں ہے گا اور اس کو دو روپے فی من کے حساب سے دینا پڑے گا۔

حصص و تمسکات کی صورت یہ ہے۔ مثلاً:

زید کو یہ اندازہ ہوا کہ یکم جنوری سے قیمت بڑھ جائے گی تو اس نے ۳ ماہ پہلے حصص و تمسکات خرید لئے کہ قیمت بڑھنے کے بعد ان سے زیادہ نفع اٹھایا جائے گا اسی طرح یکم جنوری سے قیمت گھٹنے کا اندازہ ہوا تو ۳ ماہ پہلے حصص و تمسکات بیچ دئے کہ آئندہ بھر سستے داموں خرید کر ان سے نفع اٹھایا جائے گا۔

اندازہ کرنے والے اپنے اپنے اندازہ کو صحیح ثابت کرنے کے لئے عموماً غلط افواہیں پھیلاتے ہیں۔

تاکہ آئندہ بازار کا نرخ ان کے موافق ہو جائے۔ مثلاً ایک فریق یہ افواہ پھیلاتا ہے کہ حکومت اپنی ضرورت کے لئے اتنا مال خریدنے والی ہے، باہر کے ملک سے مال نہ آ سکے گا، کارخانوں میں ہڑتالیں ہوں گی اور رسد طلب کے مقابلے میں کم ہو جائے گی، پھر ان سب کے نتیجہ میں لازمی طور سے قیمتیں

(۱) وہ جو چھوٹے چھوٹے یونٹ (UNITS) کے ذریعہ حاصل کیا جاتا ہے جسے شیئرز

SHARES (حصص) کہتے ہیں۔

(۲) وہ جو ترسکات کے ذریعہ حاصل کیا جاتا ہے، جسے انگلستان میں ڈیبنچر (DEBENTURE)

اور امریکہ میں بونڈ (BOND) کہتے ہیں۔

ہر ایک کی تفصیل درج ذیل ہے :

حصص (۱) سرمایہ حاصل کرنے کی پہلی شکل SHARES (حصص) کی ہے۔ یہ ایک ہی قسم کے

نہیں ہوتے بلکہ لوگوں کی سہولت کے پیش نظر کمپنی مختلف قسم کے چھوٹے بڑے بے شمار SHARES (حصص) جاری کرتی ہے۔ جن پر باقاعدہ نمبر پڑے رہتے ہیں اور ان کے خریدنے والوں کو ایک سرٹیفکیٹ دیا جاتا ہے۔

حصص کی بڑی تقسیم یہ ہے :

(۱) وہ جن کو دوسرے حصوں پر ترجیح دی جاتی ہے اور ایک مقرر شرح کے اعتبار سے نفع دیا جاتا

ہے ان کو PREFERENCE SHARES (ترجیحی حصے) کہتے ہیں۔ ترجیح کی کئی صورتیں ہیں۔

(الف) بعض وہ ہیں جن کو صرف سال رواں کے نفع میں ترجیح دی جاتی ہے۔ بھٹوڑا بہت

جس قدر بھی نفع ہو اور اگر سال رواں میں بالفرض نفع نہ ہو تو ان کو کچھ نہیں ملتا۔

(ب) بعض وہ ہیں جن کو گئے سال کے نفع سے بھی دینے کی شرط ہوتی ہے یعنی اگر سال رواں کا

نفع ترجیحی حصہ داروں کے لئے کافی نہیں ہوتا تو اگلے سال کے نفع سے پہلے یہ بقایا ادا کیا جاتا ہے

اس کی تقسیم ہوتی ہے۔

(ج) بعض حصہ داروں کا سرمایہ کمپنی ایک عرصہ کے بعد واپس کر دیتی ہے ان کو بھی حسب معاہدہ

نفع میں ترجیح دی جاتی ہے۔

(د) بعض حصہ دار پہلے اپنا ترجیحی حصہ وصول کرتے ہیں پھر سب حصہ داروں کے لینے کے بعد حصہ

جو باقی بچتا ہے اس میں بھی شریک ہوتے ہیں۔

(۲) وہ جو ترجیحی حصوں کے بعد ادا کئے جاتے ہیں ان کو ORDINARY SHARES

(معمولی حصے) کہتے ہیں۔ بعض صورتوں میں ان کے لئے ایک حد مقرر ہوتی ہے۔

(۳) وہ جنکی ادائیگی ترجیحی اور معمولی دونوں حصوں کے بعد کی جاتی ہے۔ ان کو DEFERRED

SHARES (دلتوی شدہ حصے) کہتے ہیں۔

(۴) وہ جو ترجیحی اور معمولی نیز ایک مقررہ رقم اندوختہ میں ڈالنے کے بعد ادا کئے جاتے ہیں

ان کو FOUNDERS SHARES (بانیوں کے حصے) کہتے ہیں۔

بانیوں کے حصوں کی تعداد بالعموم بہت محدود ہوتی اور جب نفع زیادہ ہوتا ہے تو ان کی

قیمت بڑھ جاتی ہے نیز یہ حصے ان کی خدمات کے صلہ میں بقیدہ رقم سے آدھی چوتھائی کی نسبت سے دئے جاتے ہیں۔

تمسکات سرمایہ حاصل کرنے کی دوسری شکل تمسکات (بونڈ یا ڈسچر) کی ہے۔ کاروبار چلانے کے لئے کمپنی قرض لیتی اور تمسکات کو قرض کی تصدیق (تحریری دستاویز) کے طور پر جاری کرتی ہے جس پر سود کی ایک خاص شرح بھی ادا کرتی ہے۔

تمسکات کئی قسم کے جاری کئے جاتے ہیں مثلاً:

(۱) وہ جن پر کمپنی کے اثاثہ کی ضمانت ہو۔ ان کو محفوظ تمسکات کہتے ہیں۔

(۲) وہ جن پر کمپنی کے اثاثہ کی ضمانت نہ ہو ان کو معمولی تمسکات کہتے ہیں۔

(۳) وہ جن کی ادائیگی ایک مخصوص تاریخ یا نوٹس ملنے پر کر دی جاتی ہے۔

(۴) وہ جن کی ادائیگی عام طور سے کمپنی کے قیام تک نہیں کی جاتی۔

تمسکات کی ایک اور تقسیم "بیر" (BEARER) اور "رجسٹرڈ" کی کی جاتی ہے

"بیر" وہ جو صرف دستخط کرنے سے منتقل ہو جاتے ہیں۔

"رجسٹرڈ" وہ جو بغیر کمپنی کے رجسٹرڈ کرائے نہیں منتقل ہو سکتے۔

حصص اور تمسکات میں فرق | حصص و تمسکات (شریز اور بونڈ) میں درج ذیل

قسم کے فرق بیان کئے جاتے ہیں :

(۱) شیرز ہولڈر کمپنی کے حصے دار ہوتے ہیں جبکہ تمسکات کے مالک کمپنی کے قرض خواہ ہوتے ہیں۔

(۲) کمپنی جب ختم ہونے لگتی ہے تو پہلے تمسکات کے مالکوں کی ادائیگی کی جاتی ہے شیرز ہولڈر کی ادائیگی بعد میں ہوتی ہے۔

(۳) تمسکات حصص کے مقابلے میں زیادہ محفوظ سمجھے جاتے ہیں۔ اگرچہ ان کے مالک نفع و نقصان میں شریک نہیں ہوتے۔

(۴) شیرز ہولڈر کی آمدنی میں کمی بیشی کے لحاظ سے نفع میں کمی بیشی ہوتی رہتی ہے لیکن تمسکات کے مالک مقررہ شرح سود سے زیادہ نہیں حاصل کر سکتے۔ اگرچہ کتنی ہی آمدنی ہو۔

دلالوں کی معرفت حصص اور تمسکات کی خرید و فروخت :

کمپنی کے چھوٹے بڑے حصص اور تمسکات کی بھی مال منقولہ کی طرح خرید و فروخت ہوتی ہے۔ بڑے بڑے شہروں میں ان کی خرید و فروخت مستقل کاروبار کی شکل اختیار کئے ہوئے ہے اور اسٹاک ایکچینج کے نام سے مستقل ادارہ قائم ہے۔ نیز خرید و فروخت کے معاملے میں مدد دینے کے لئے د بطور پیشہ کمیشن پر دلال مقرر ہیں جس کو اپنا حصہ بچپا ہوتا ہے وہ اس کو اسٹاک ایکچینج میں دلالوں کی معرفت جمع کر دیتا ہے اسی طرح جس کو خریدنا ہوتا ہے وہ اسٹاک ایکچینج سے دلالوں کی معرفت خرید لیتا ہے۔

کمپنی کے نظام میں فوائد کے ساتھ خرابیاں :

اس میں شک نہیں کہ موجودہ طریق پیداوار میں مشترکہ سرمایہ کی کمپنیوں کو بڑی اہمیت حاصل

۱۔ حوالہ اور مزید تفصیل کے لئے ملاحظہ ہو اصول معاشیات ج ۱، پروفیسر ڈاسگ اصول معاشیات ج ۱،

ڈاکٹر محسن، مقدمہ معاشیات (انٹروڈکشن ٹو اکناکس) اصول معاشیات حصہ دوم باب ۱، محمد الیاس۔ پرنسپل اکناکس ج ۲ باب ۶۔

ہے، ان کے ذریعہ وسیع پیمانہ پر کاروبار چلانے کے لئے زیادہ سرمایہ جمع ہونا اور صنعت و حرفت نیز تجارت کو فروغ دینے میں بڑی سہولتیں حاصل ہوتی ہیں۔

لیکن فوائد کے ساتھ کمپنی کے موجودہ نظام میں چند در چند خرابیاں بھی بیان کی جاتی ہیں جن کی وضاحت ضروری ہے۔ مثلاً:

(۱) کمپنیوں کا یہ نظام اس قدر واسطہ در واسطہ اور پیچیدہ ہے کہ اس کو اجتماعی شکل دینا نہایت مشکل کام ہے۔

(۲) خرید و فروخت کے ذریعہ حصوں کا ہر وقت منتقل ہوتے رہنا اس کاروبار کا خاص گڑ ہے لیکن اس منتقلی میں دھوکہ دہی، نا انصافی، اجتماعی مفاد کی قربانی اور ناجائز استحصال وغیرہ قسم کی بہت سی برائیاں پائی جاتی ہیں۔

ڈائریکٹر و مینجر وغیرہ چونکہ کمپنی اور مارکیٹ کی حالت سے زیادہ واقف ہوتے ہیں اس بنا پر جب وہ کمپنی کی حالت خراب دیکھتے ہیں تو اپنے حصوں کو فروخت کرنا شروع کر دیتے ہیں۔ اسی طرح جب اس کی حالت اچھی ہوتی ہے تو اپنے ایکشنوں اور رشتہ داروں کے ذریعہ زیادہ حصے خرید لیتے ہیں۔

ڈائریکٹر و مینجر وغیرہ کے اختیارات اب اگرچہ پہلے کے مقابلے میں محدود ہو گئے ہیں، لیکن کاروبار کا یہ سرمایہ دارانہ نظام ہی کچھ اس قدر پیچیدہ ہے کہ مذکورہ قسم کی برائیوں سے بچنا تقریباً ناممکن ہے۔

(۳) خرید و فروخت کے وقت ہر شخص صرف اپنے مفاد کو مد نظر رکھتا اور مشترکہ مفاد کو بالکل نظر انداز کر دیتا ہے۔

(۴) یہ کمپنیاں بڑی حد تک قرض (ادھار) پر چلتی ہیں جس کی بنا پر ہمیشہ سود کا سلسلہ جاری رہتا ہے۔

(۵) اس نظام سے اجارہ داری بڑھتی اور سرمایہ ایک طبقہ میں محدود رہتا ہے جس سے

امارت و غربت میں توازن برقرار رکھنے کی صورت نہیں رہ جاتی۔

(۶) دلالوں کا ایک پیشہ وردِ میانی طبقہ ابھرتا ہے جو صرف اپنے کمیشن سے دلچسپی رکھتا ہے خواہ بازار کا کھانا کھائے یا بڑھے جس طرح قمار خانہ کے مالک اور گھوڑ دوڑ کے منتظمین کو اصل دلچسپی اپنے کمیشن سے ہوتی ہے۔ ہمارے ملک سے ان کو کوئی بحث نہیں ہوتی۔

خرابیوں کے بارے میں چند ماہرین معاشیات کی رائے :

ذیل میں ماہرین معاشیات کی چند رائے نقل کی جاتی ہیں جن سے مذکورہ بیان کی تصدیق ہوتی ہے (ماہرین کی یہ رائے کمپنی کے بہت سے فوائد تسلیم کرنے کے بعد ہیں) مورلینڈ صاحب کہتے ہیں :

”اس قسم کا کاروبار سراسر قمار بازی معلوم ہوتا ہے محض مستقبل کے

حالات کے اندازہ پر لوگ کاروبار کرتے ہیں..... پس اگر کوئی نا تجربہ کار

طلب و رسد کے پورے پورے حالات جانے بغیر تو یہی ایسا کاروبار شروع کر دے

تو یقیناً جلد اس کا دیوالہ نکل جائے گا۔“

دوسری جگہ ہے :

”آج کل کے مکمل بازاروں میں تاجروں کی بڑی بڑی جماعتیں رہتی ہیں

جن کا یہی خاص کام ہے کہ رسد و طلب کے متعلق ضروری حالات معلوم کریں اور

اپنی معلومات کی بنا پر اندازہ لگائیں۔“

پروفیسر ٹاسگ کہتے ہیں :

”موجودہ زمانہ کے کارپوریشن یا انجمن سرمایہ مشترک کے حقے داروں میں مشترکہ

۱۵ مقدمہ معاشیات (انٹروڈکشن ٹو اکنامکس) باب ۴، فصل ۲۷، ص ۲۴۳

۱۶ ایضاً فصل ۱۶، ص ۱۵۵۔

اغراض کے لئے اجتماعی مسائل کا احساس بالکلیہ مفقود ہو گیا ہے..... ہر شخص محض اپنے ہی ذاتی مفاد کو پیش نظر رکھتا ہے اور متوقعہ نقصان کی صورت میں اس کا رو بار سے ہاتھ اٹھالیتا ہے۔ جس طرح کہ چوہا ڈوبتے وقت اس جہاز کو چھوڑ دیتا ہے جس میں اب تک پناہ لئے ہوئے تھا۔ یا اگر اس کو اس کا رو بار میں آئینہ زیادہ منافع ملنے کی توقع معلوم ہوتی ہے تو اپنی ذاتی منفعت کی خاطر دوسرے ساتھ والے حصہ داروں سے حصص کثیر تعداد میں خرید لیتا ہے۔ جب کمپنی کے حالات خراب ہوں تو حقے فروخت کر دینا اور جب حالات رو بہ اصلاح ہوں تو خرید لینا۔ یہ کاروبار کا خاص گڑ ہے۔“

پھر آگے چل کر ہے :

”لیکن لمحہ سہر کے لئے بھی یہ خیال نہیں پیدا ہوتا کہ اس سے کسی اخلاقی اصول کی شکست و ریخت ہوگی یا انصاف کا خون ہوگا۔“

ایک اور جگہ ہے :

”تمسکات کے خریداروں اور فروشندوں کی پوری جماعت ایک دوسرے کو دھوکا دینے کی تاک میں رہتی ہے۔“

جان لے ٹاؤ کہتے ہیں۔

”رقم کی قوری ضرورت پر بینک اہل معاملہ کو جو قرض دیتے ہیں اور حصص و تمسکات بطور ضمانت اپنے پاس رکھتے ہیں ان کی قیمت قرض سے زائد ہوتی ہے بینک اس قسم کا کاروبار بہت محدود طریقے پر کر سکتے ہیں۔ اس لئے دلالوں کا ایک

۱۵۲ اصول معاشیات ج ۱، باب ۶، ص ۱۰۱۲۔

۱۵۳ پرنسپلز آف اکاؤنٹس ج ۲، باب ۶، ص ۸۵۵ از اسلام کے معاشی نظریے۔

خاص طبقہ اس کو انجام دینے کے لئے رونا ہوا گیا ہے۔ اس کو راہنِ دلال کہتے ہیں اور عملاً حصص و تسکات کو رہن کرنے کا کاروبار کرتے ہیں۔^۱

غرض کمپنی کے موجودہ نظام میں ماہرینِ معاشیات نے کئی قسم کے نقائص بیان کئے ہیں، جن کے بارے میں پروفیسر ٹاسگ نے یہاں تک کہا ہے کہ:

”تخمینی قمار بازی کے نقائص جتنے قطعی اور یقینی ہیں اسی طرح وضع آئین و قوانین کے ذریعہ سے ان کو روکنا یا ان کا استیصال کرنا انتہائی مشکل چیز ہے۔“

پھر آگے چل کر ہے:

”بائیں ہمہ تخمینی قمار بازی کے نقائص اس قدر عظیم ہیں کہ ان کو کم کرنے کی غرض سے کچھ خطرات برداشت کئے جاسکتے ہیں۔..... سب سے زیادہ موثر علاج ہو گا کہ تمام صنعتوں کے لئے ایک زیادہ بہتر اخلاقی معیار مقرر کیا جائے اور قمار بازی کی سب قسموں کے خلاف عوام میں رائے پیدا کی جائے۔“

ذیل میں مبادلہ کی چند صورتوں کا اسلامی حکم بیان کیا جاتا ہے تاکہ ان کے ذریعہ سہ بازی اور اسٹاک ایکسچینج کا اسلامی حکم دریافت کرنے میں سہولت ہو۔

مبادلہ کی وہ صورتیں جن میں ذخیرہ اندوزی و (۱) کچھ لوگ شہر سے کئی میل کے فاصلہ پر تجارتی اجارہ داری وغیرہ قسم کی خرابیاں پائی جاتی ہیں | قافلہ سے ملاقات کرتے اور اس سے سستے دام مال خرید کر شہر میں مہنگے دام فروخت کرتے تھے اس کو ”تلفی جلب“ کہتے ہیں۔

(۲) کچھ لوگ گویا بازار کی سول ایجنسی لے لیتے یعنی تاجروں کے ایجنٹ (دلال) بن کر بیٹے کر لیتے ہیں کہ بازار میں باہر سے جو مال آئے گا وہ انھیں کے توسط سے فروخت ہو گا۔ اس کو

۱۔ مبادلات باب ۳، ص ۲۲ و ۲۳۔

۲۔ اصول معاشیات باب ۱۱، ص ۱۶ و ۱۷۔

”بیع الحاضر لباد“ کہتے ہیں۔

(۳) کچھ لوگ تجارتی قافلوں اور غلہ کے تاجروں سے رسد کا ذخیرہ خرید لیتے۔ اور ضرورت کے باوجود روک کر حب اور حبس دام چاہتے فروخت کرتے تھے، اس کو ”احتکار“ کہتے ہیں۔ ان صورتوں میں چونکہ اجارہ داری، ذخیرہ اندوزی، طلب و رسد کے قدرتی تناسب میں خلل اندازی اور ناجائز استحصال وغیرہ قسم کی برائیاں پائی جاتی ہیں اس بنا پر ان سے منع کیا گیا ہے۔

ان صورتوں کی ممانعت سے متعلق حدیثیں | چنانچہ پہلی صورت کے بارے میں رسول اللہ صلی اللہ علیہ وسلم نے فرمایا:

لا تملقوا السکبان ببيع ۱۵ خریداری کرنے کے لئے قافلوں سے نہ ملاقات کرو۔
دوسری روایت میں ہے:

لا تملقوا الجلب فی من تلقی فاشتری ۱۶ غلہ لانے والے تاجروں سے نہ ملاقات کرو۔
منہ فاذا اأتی سید کا اگر کسی نے دہر آنے سے پہلے ان سے مل کر
بالسوق فمہو بالحمد یار ۱۷ غلہ خرید لیا اور شہر آنے کے بعد بازار بھاؤ کا پتہ
چلا تو مہنگا ہونے کی صورت میں ان کو اختیار ہے
چاہے تو معاملہ باقی رکھیں اور چاہے تو فسخ کر دیں۔

ایک اور روایت میں ہے:

لا تملقوا السبع حتی یحبط جھا تجارتی سامان سے نہ ملاقات کرو یہاں تک
الو سواق ۱۸ کہ اس کو بازار میں اتارا جائے۔

دوسری صورت کے بارے میں رسول اللہ صلی اللہ علیہ وسلم نے فرمایا:

۱۵ بخاری و مسلم کتاب البیوع ۱۶ مشکوٰۃ باب المبیع عنہما من البیوع ۱۷ ۱۸ ایضاً

لا بیع حاضر لباد لہ شہر (بازار) کا آدمی دیہات (باہر) کے تاجر سے بیع کا معاملہ نہ کرے۔

دوسری جگہ ہے:

لا بیع حاضر لباد دعو الناس شہر (بازار) کا آدمی دیہات (باہر) کے تاجر سے بیع کا معاملہ نہ کرے۔ لوگوں کو چھوڑو۔ اللہ یوزق اللہ بعضہم لبعض لہ

بعض کو بعض کے ذریعہ روزی پہنچاتا ہے۔

طاؤس (راوی) کہتے ہیں کہ میں نے حضرت عبداللہ بن عباس سے مذکورہ حدیث کا مطلب پوچھا تو انہوں نے فرمایا:

لا یکون لہ سمساراً لہ شہر کا آدمی دیہات کے تاجر کا دلال نہ بنے۔
”بیع حاضر لباد“ کی تعبیر دو طرح منقول ہے۔

(۱) پہلی یہ کہ بازار کا آدمی باہر کے تاجر سے (بحیثیت دلال) کہے کہ تم اپنا مال آج کے بھاؤ نہ فروخت کرو بلکہ میرے پاس رہنے دو تاکہ میں اس کو بھاؤ چڑھنے پر گراں قیمت فروخت کروں۔
(۲) دوسری یہ کہ بازار کا آدمی ضرورت کے باوجود اہل شہر کے ہاتھ غلہ نہ فروخت کرے بلکہ سادہ لوح دیہاتیوں کے ہاتھ گراں قیمت فروخت کرے۔

تیسری صورت کے بارے میں رسول اللہ صلی اللہ علیہ وسلم نے فرمایا:
من احتک فہو خالطی لہ جس نے احتکار کیا وہ گنہگار ہے۔

دوسری روایت میں ہے:

نہی رسول اللہ صلی اللہ علیہ وسلم ان یحتکر الطعام لہ رسول اللہ صلی اللہ علیہ وسلم نے غلہ میں احتکار کرنے سے منع فرمایا۔

لہ مسلم کتاب البیوع۔ لہ ایضاً تہ بخاری ط، باب حل بیع حاضر لباد لہ حاشیہ مشکوٰۃ باب البیوع عنہا من البیوع۔ لہ ہادیج مفصل فیما لکیرہ لہ البدو اور کتاب البیوع لہ بیہقی کتاب البیوع۔

ایک اور روایت میں ہے :

المحتکر ملعون لہ احتکار کرنے والا ملعون ہے۔

یہ ممانعت صرف غلہ کے لئے خاص نہیں ہے بلکہ حالات کی رعایت سے تمام ان چیزوں کو شامل ہے جن کے احتکار سے عام لوگوں کو تکلیف ہو۔

کل ما اُضرب بالعامۃ حبسہ فہو احتکار وإن کان ذہاباً وفضۃً أو ثوباً
ہر وہ چیز جس کے روکنے سے عام لوگوں کو نقصان پہنچے وہ احتکار ہے اگرچہ سونا، چاندی اور کپڑا ہو۔
مذکورہ صورتوں کی بنیاد تخمین پر بتائی جاتی ہے | مذکورہ صورتوں کی بنیاد تخمین پر بتائی جاتی ہے کیونکہ
چند افراد مال پر قبضہ مستقبل کے اندازہ کے بغیر نہیں کرتے ہیں اگرچہ تخمین عام حالت میں پیچیدگی نہیں
پیدا کرتی بلکہ اس کی پیچیدگی خاص حالت تک محدود رہتی ہے
پر دفسر نارنگ کہتے ہیں :

”تخمین کا میلان اور شوق رکھنے والے اس قسم کے کاروبار میں حصہ لینے کی
کوشش کرتے ہیں یعنی وہ کسی شے کی کل رسد کو خرید کر اس پر قابو جما لیتے ہیں اور اس
کے بعد اگر ممکن ہو تو اس کو بہت زیادہ منافع پر فروخت کرتے ہیں۔“
دوسری جگہ ہے :

”عوام ان تخمین احتکاروں سے بالکل بے تعلق نہیں رہتے، عوام کی بعض ضرورتیں
اسی ہوتی ہیں جو ملتوی نہیں ہو سکتیں اور ان ضروریات کو پورا کرنے کے لئے بازاری
قیمت پر اشیاء خریدنا ناگزیر ہوتا ہے۔“

چند وہ صورتیں جن میں دھوکا قریب اور مستقبل کی (۱) کچھ لوگ دودھ دینے والے جانور کے تھنوں
سودا بازی وغیرہ قسم کی خرابیاں پائی جاتی ہیں | میں کئی وقت کا دودھ روک لیتے تاکہ تھنوں میں

لہ طیبی شرح مشکوٰۃ کتاب البیوع لہ ہذا یرج ۴ کتاب الکراہیۃ

۳۵ اصول معاشیات ج ۱، ب ۱۵، ص ۲۱۰ لہ ایضاً ص ۲۱۲

زیادہ دودھ دیکھ کر خریدار زیادہ قیمت لگائے۔

(۲) کچھ لوگ بھیگے ہوئے غلہ کو نیچے چھپا دیتے اور خشک غلہ کو اوپر کر کے گل کو خشک کے دام فروخت کرتے تھے۔

(۳) کچھ لوگ دودھ کو حق میں، گھی کو دودھ میں، نطفہ کو بیٹھ میں، حمل کو پیٹ میں اور شکر کو جال میں فروخت کرتے تھے۔

اس قسم کی صورتوں میں چونکہ دھوکہ، فریب، جہالت اور مستقبل کی سودا بازی وغیرہ جیسی برائیاں پائی جاتی ہیں اس بنا پر ان سے منع کر دیا گیا ہے چنانچہ:

ان صورتوں کی ممانعت سے متعلق حدیثیں | پہلی صورت کے بارے میں رسول اللہ علیہ وسلم نے فرمایا:

لا تقصروا ولا یبلوا الغنمۃ او ثمنی اور بکری کے تقنوں میں دودھ نہ روکو

دوسری روایت میں ہے:

من استقرى شاة مصواة

فہو بالخیار ثلثة

ایام ۳۰

دوسری صورت کے بارے میں رسول اللہ صلی اللہ علیہ وسلم کا یہ واقعہ ہے:

ان رسول اللہ صلی اللہ علیہ وسلم

متر علی تہ ذرة طعام فا دخل یدہ فیہا

فالت اصابہ بللا فقال ما هذا

یا صاحب الطعام قال اصابہ السماء

والے سے پوچھا یہ تری کیسی ہے؟ اس نے جواب دیا

۱۰ مشکوٰۃ باب النہی عن ان البیوع ۲۰ مسلم کتاب البیوع۔

یا رسول اللہ قال أفلا جعلته فوق الطعامة حتى يراة الناس من غشش فليس منى له
کہ یا رسول اللہ غلہ بارش سے بھیک گیا ہے آپ نے فرمایا کہ تم نے اس بھیکے ہوئے کو اوپر کیوں نہیں کھا یا رکھو جس شخص نے فریب کیا وہ مجھ سے نہیں ہے۔

تیسری صورت کے بارے میں رسول اللہ صلی اللہ علیہ وسلم کے فرمودات یہ ہیں:
نہی ان یبایع فی ضیوع و بطن فی لبن لہ
رسول اللہ صلی اللہ علیہ وسلم نے منع فرمایا ہے کہ دودھ کھن میں اور گھی دودھ میں بیجا جائے۔

دوسری روایت یہ ہے:

نہی عن المضامین والملاقیح وحبل الحبلۃ والمضامین ما فی أصلاب الإبل والملاقیح ما فی بطونہا وحبل الحبلۃ ولد ولد ہذا الناقۃ لہ
رسول اللہ صلی اللہ علیہ وسلم نے مضامین، ملاقیح اور حبل الحبلۃ کی بیع سے منع فرمایا۔ مضامین وہ نطفہ جو اوٹ کی پشت میں ہے ملاقیح وہ حمل جو اوٹنی کے پیٹ میں ہے اور حبل الحبلۃ سے مراد اوٹنی کے بچے کا بچہ ہے۔

بعض لوگوں نے مضامین سے حمل اور ملاقیح سے نطفہ مراد لیا ہے، اسی طرح حبل الحبلۃ سے اس بڑے ناک کوئی وعدہ یا معاملہ مراد لیا ہے جس میں اوٹنی کے بچے پیدا ہو یہ اس بچے کے بچے پیدا ہو۔
تیسری روایت یہ ہے:

نہی عن شراء ما فی بطون الانعام حتی تفضع وعن بیع ما فی ضرر و عہا وعن شراء العبد
رسول اللہ صلی اللہ علیہ وسلم نے حمل کے خریدنے سے منع فرمایا جو جانوروں کے پیٹ میں ہے، دودھ کی بیع سے منع فرمایا جو کھنوں میں ہے، غلام کے خریدنے

۱۔ مشکوٰۃ و مسلم باب الفی عنہما من البیوع۔ ۲۔ ابن ابی شیبہ فی مصنف عن طریق عکرمہ۔

۳۔ عبد الرزاق فی مصنف عن ابی نعیم و حاشیہ ہادی ج ۲، کتاب البیوع۔ ۴۔ حاشیہ ہادی ج ۲، کتاب البیوع۔

وہو آتی وعن شرا المعانم سے منع فرمایا جو بھاگا ہوا ہے، تقسیم سے پہلے مال
حتی تقسم وعن شرا الصدقا غنیمت کے خریدنے سے منع فرمایا، قبضہ سے پہلے
حتی تقبض وعن ضربۃ صدقات کے خریدنے سے منع فرمایا، اور ایک مرتبہ جال
القالض سے ڈالنے سے جو شکار لے اس پر معاملہ کرنے سے منع فرمایا۔

بعض نے ضربۃ القالض سے ان موتیوں پر خرید و فروخت کا معاملہ مراد لیا ہے جن کو غوطہ
لگانے والے پہلی مرتبہ غوطہ سے حاصل کرتے۔

ایک روایت میں عمومی حیثیت سے دھوکہ و فریب کی تمام شکلوں سے منع فرمایا ہے:

نہی رسول اللہ صلی اللہ علیہ رسول اللہ صلی اللہ علیہ وسلم نے دھوکہ کی بیع
وسلم عن بیع الغرر سے منع فرمایا ہے۔ (باقی آئندہ)

۱۰ ابن ماجہ و دارقطنی۔ ۱۱ حاشیہ ہدایہ ج ۲ کتاب البیوع۔ ۱۲ مسلم و مشکوٰۃ۔

تین سو سے زائد صفحات کا یہ دلکش
مچھپا اور افادیت کے لبریز نمبر وسط تمہیں
آ رہا ہے۔ یہ اپنے مواد اور علمی تحقیقی بحث
کی بنا پر اتنا دقیق ہو گا کہ اسے آپ مجلد
کرا کے ہمیشہ کے لئے محفوظ کر لیں گے۔

ماہنامہ تجلی دیوبند
خاص نمبر ۶۹

اس نمبر کو اگر آپ مفت حاصل کرنا چاہیں تو تجلی کا سالانہ چندہ بھیجیں
جو دس روپے ہے۔ نمبر کو بحفاظت حاصل کرنے کے لئے مزید ایک دوپیر جسٹری
خرچ بھی شامل کر دیں تو نور علی نور۔

اور اگر صرف ہی نمبر خریدنا چاہیں تو ڈاک خرچ سمیت پانچ روپے ار سال
فرمائیں یا اپنے شہر کے نیوز پیپر ایجنٹ سے چار روپے ۲۵ پیسے میں خرید لیں

— مکمل تہہ: مینجر تجلی - دفتر تجلی - دیوبند —